

# Ko Hono Tō 'a e 'Ulu'akaú



Fai 'e Falefatu L., ta'u 9, Tuamasanga, Ha'amoá

**T**alofa! Mālō e lelei!

Nā'e toki fakahoko 'e he'emaui Palaimelí kimuí ni ha ngāue tokoni fakakolo ke tokoni ki he 'ātakaí. Nā'e 'ikai ke u mei lava 'o 'alu koe'uhí he 'oku ou nofo mama'o mei he 'api siasí, ka 'oku ou hounga'ia 'aupito 'i he lava ke tokoni'í au 'e he kau taki 'o e Palaimelí

ke 'i ai ha me'alele ke u heka aí.

'I he'emaui a'u atu ki he feitu'u nā'e fai ai 'a e ngāué, nā'e pelepela, momoko, pea viviku. Ka nā'e 'ikai ko ha me'a ia ke ne ta'ofi ai kimautilu. Nā'e 'oange ki he fānaú takitaha ha fu'u 'akau 'e taha ke tō, pea nā'e fakahinohino mai 'e he'emaui kau taki 'o e Palaimelí 'a e founga ke tō ai kinautilú. 'I he'emaui ngāué, nā'a mau 'ilo'í ai 'a e 'uhinga 'oku fu'u mahu'inga ai 'a e 'ulu'akaú.

Nā'a ku 'ilo'í ai 'oku tokoni 'a e 'ulu'akaú ke malu'í 'a e māmaní. 'Oku nau 'omi 'a e fua'í'akaú, faito'ó, mo e papá. 'Oku nau toe 'omi foki ha 'osikena ke tau mānava ai.

Ko 'eku pōpoaki ki he tokotaha kotoa pē 'oku totonu ke tau tō ha 'ulu'akau lahi ange! Pea kumi ha ngaahi founga ke tokoni ai 'i he koló. 'Oku ou hounga'ia 'i he a'usia ko 'ení pea mo e me'a kotoa nā'a ne ako'í mai. ●

"Ko hono tokanga'í 'o e māmaní mo hotau 'ātakai fakanatulá ko ha fatongia toputapu ia kuo fakafalala mai 'e he 'Otuá kiate kitautolu."

Pisope Gérald Caussé, "Ko Hotau Fatongia Tauhi 'i he Māmaní," *Liahona*, Nōvema 2022, 58.

## NA'Á KE 'ILO'I NAI?

'E lava ke 'omi 'e ha fu'u 'akau lahi 'e taha ha 'osikena fe'unga mo ha 'aho 'e taha ki he kakai 'e toko fā!